



ဆာဆာမြန်မာရေးဆရာ - Mushi

The Strongest System

(လင်းဖန်)

(Chapter 1 - 20)

စာစဉ် - ၁

The Strongest System

မူရင်းစာရေးဆရာ-Xin Feng

ဘာသာပြန်စာရေးဆရာ-Mushi

(စာစဉ်အမြည်း)

မင်းတို့ အားလုံးငါ့ကို ဦးညွှတ်လာရလိမ့်မည်။

လင်းဖန်မှာ ယခုလက်ရှိ ၁၀၀တွင် အများ နှင့်မတူ တမူထူးခြားသော စွမ်းရည်ကို ရရှိထားပါတယ်။ ထိုစွမ်းရည်သည် မည်သို့သော ပညာရပ်ဖြစ်စေ သတ်မှတ်ချက်တို့ ကို ကျော်လွန်ကာ မူရင်းပညာထက် နှိုင်းယှဉ်လို့ မရအောင် အစွမ်းထက်သည် အထိ အဆင့်မြှင့်တင်နိုင်သော စွမ်းရည်ပင်ဖြစ်သည် ။

သာမန် သိုင်းပညာသာ ဖြစ်သော "မျောက်သစ်သီးခူးဟန်"ပညာ အား အဆပေါင်းများစွာ သာလွန်သော ပညာရပ်တစ်ခုအဖြစ် အဆင့်မြှင့်တင် လေ့ကျင့်ပြီးနောက်၊ ဤကမ္ဘာလောကတွင် အတုမဲ့ သိုင်းပညာရှင်အဖြစ် မွေးဖွားလာကြောင်း မိမိကိုယ်မိမိ သဘောပေါက်လိုက် မိပါတယ်။ သို့ရာ၌ လောကတစ်ခုတွင် နာမည် ကျော်ကြားစေရန်မှာ လွန်စွာမှပင် ကြာညောင်းမည် ဖြစ်လေရာ လင်းဖန်မှာ ထိုမျှကြာမြင့်မည်ကို ငြီးငွေ့လှပေသည် ။

လင်းဖန်မှာ သူ၏ အောင်မြင်မှု လမ်းကြောင်းအား လျှောက်လှမ်းရာ
၌ အခြား အခြားသော သူရဲကောင်းတွေကဲ့သို့ အန္တရာယ်များကို ကျော်ဖြတ်
ရမည်သာ ဖြစ်သည်။ ။

သို့ပေမဲ့လည်း အလွန်မှ ပင် အရည်ထူကာ အရှက်မရှိသော်လည်း
အမှန်တရားကို ချစ်မြတ်နိုးကာ ထက်မြက်သော လူငယ်လေး လင်းဖန်
၏ အောင်မြင်မှု လမ်းကြောင်း၌ တမူထူးခြားသော အလွဲများ နှင့် ပြုမူ
တွေးခေါ်ပုံများမှာ စာဖတ်သူအား တဝါးဝါး တဟားဟား ဖြင့်ရယ်မော
စေ ရပါလိမ့်မည်။ (စကားချပ်။ ။မြန်မာဟာသ ပရိသတ်များ ရဲ့
အသည်းကျော် တစ်ဦးဖြစ်သော စတီဗင်ချောင် ကဲ့သို့ပင်တည်း)

ဤစာအုပ်၏ အတက်အကျ ဇာတ်ကွက်များ နှင့်အတူ ဇာတ်လိုက်
ကျော်ကြီး တဖြစ်လဲ လင်းဖန်၏ တမူထူးခြားလှသော အလွဲများမှ တစ်
ဆင့် လူကျင့်ဝတ်သဘော သဘာဝကိုပါ ပေါ့ပေါ့ပါးပါးဖြင့် မြင်ရပါလိမ့်
မည်။

သည် လောက၌ လင်းဖန်ဟူသော သာမန်ထက် ထူးခြားသော အနို
င်းမဲ့ သိုင်းပညာရှင်တစ်ဦး ပေါ်ထွက်လာချေပြီ။ လူတိုင်း လူတိုင်းမှ ...

"လင်းဖန် နှင့်အတွက်ကလေးတွေ အများကြီးမွေ ပေးချင်လိုက်တာ"
ဟု ။

#Thank_For_Watching The Strongest System

"အိုဘုရားရေ ... နာတယ်ဗျ စိနီယာအစ်ကိုရ ... ။

ပြင်းပြင်း ထပ်ပြင်းပြင်း ... မပြီးသေးဘူးလားဗျ ... ဒီမှာ သေ
တော့မယ်"

သူတော်စင် နတ်မိစ္ဆာဂိုဏ်းရဲ့ လေ့ကျင့်ရေးကွင်း တစ်ခုမှာ
ဆယ့်ခြောက်နှစ် ဆယ့်ခုနစ်နှစ်အရွယ် လူငယ်လေး တစ်ယောက်ဟာ
နာကျင်မှုတွေကို ကျိတ်ခံရင်း မတ်တတ်ရပ်လို့ နေပါတယ်။ ဒါပေမဲ့ သူ့ပုံ
စံက နာကျင်မှုနဲ့ အတူ တစ်ခုခုကိုလည်း ကျေနပ်နေပုံပါပဲ။ ထိုသူက
တော့ လင်းဖန်ပဲ ဖြစ်ပါတယ်။

တကယ်တော့ လင်းဖန်မှာ လျှို့ဝှက်ချက်တစ်ခု ရှိပါတယ်။

အဲဒါက သူဟာ ကမ္ဘာမြေကနေ ဒီကမ္ဘာကို ရောက်လာတာပါ။ သူ့စိတ်
တိဝိညာဉ်သာမက ခန္ဓာကိုယ်ပါ တပါတည်း ရောက်လာတာပါ။ သူပထ
မဆုံး ဒီလိုဆန်းကြယ်တဲ့ ကမ္ဘာကို ရောက်တော့ လင်းဖန်ရဲ့ နှလုံးသား
က အလွန်ဝမ်းမြောက် ခဲ့ပါတယ်။ သူဖတ်ဖူးခဲ့တဲ့ xianxia (ရှန်းရှ်)စာအုပ်
ပုံတွေထဲမှာ သိုင်းပညာ ကျင့်ကြံသူတွေဟာ တစ်လောကလုံးကို လွှမ်းမိုး
နိုင်တဲ့ တန်ခိုးစွမ်းအား တွေသာမက ဂုဏ်ကျက်သရေနဲ့ အတူ ငွေနဲ့ ပစ္စ
ည်းဥစ္စာ တို့ ကပါ ပြည့်စုံနေလို့ ပဲ ဖြစ်ပါတယ်။

သူတို့ ရဲ့ ရိုးရှင်းတဲ့ လှုပ်ရှားမှု၊ ပြိုင်ဘက်ကင်းတဲ့ ဂုဏ်ကျက်သရေနဲ့
ဂိုဏ်းရဲ့ အထွတ်အမြတ် ဖြစ်သော ထိုသူတွေရဲ့ ရိုးရှင်းသော လှုပ်ရှားမှု
တစ်ခုနှင့် စိုးရွံ့စေနိုင်လောက်အောင် လွှမ်းမိုးနိုင်သော ဖိအားပေးမှုတို့
ရဲ့ ရှေ့မှောက်မှာ လူအများကနာခံမှုနှင့် ဦးညွှတ်ကြရပါတယ်။ သို့သော်
သူရဲ့ စိတ်ကူးယဉ် အိပ်မက်လေး မပြီးစီးခင်မှာ ပင် လင်းဖန်ဟာ တစ်ခု
ခု လွဲမှားနေတာကို သဘောပေါက်ခဲ့ပါတယ်။

တစ်နည်းနည်းနဲ့ သူဟာ သူတော်စင် နတ်ဆိုးဂိုဏ်းရဲ့ တပည့်တွေအ

တွက် လက်သီးထိုးလေ့ကျင့်ရာ လူသဲအိတ်အဖြစ်သာ အဆုံးသတ်ခဲ့ရပါတယ်။

ထိုအဖြစ်အပျက်က လင်းဖန်ကို အံ့သြမှ င်တက် သွားစေခဲ့တယ်။ လင်းဖန်မှာ ဒီလိုကမ္ဘာကို ရောက်ရှိ လာပြီး လူသဲအိတ်ဖြစ်လာတာကို လက်မခံနိုင် ဖြစ်နေပါတယ်။ လူသဲအိတ် ဖြစ်နေရသည် ထက်စာရင် လုံးဝ အသုံးမဝင်တဲ့ အမှိုက်လိုလူ တစ်ယောက်အနေနဲ့ အဆုံးသတ် သွားတာကမှ ပိုအဆင်ပြေပါသေးတယ်။ အနည်းဆုံးတော့ ရုပ်ဖျက်ပြီး အဝေးမှ အထိုးအနှက် မခံရနိုင်ဘဲ ရှင်သန်နိုင်ပါဦးမယ်။

ဒါပေမဲ့ အဲဒီအစားသူက လူသဲအိတ်အနေနဲ့ အထိုးခံရဖို့ ဖြစ်လာခဲ့ပါတယ်။

ဒီအဖြစ်အပျက်က လင်းဖန်ကို လုံးဝဆွံ့အသွားစေပြီး ရက်ပေါင်းများစွာ ဝမ်းနည်းပက်လက်နဲ့ တိတ်တဆိတ် ငိုကြွေးစေခဲ့ပါတယ်။ သူတော်စင် နတ်မိစ္ဆာဂိုဏ်းကို ရောက်ရှိ လာပြီးနောက် သူ့ရဲ့ ပထမဆုံးနှစ်မှာ ဘာမှ မသိဘဲ ရှိနေခဲ့သေးပါတယ်။ ဒါပေမဲ့ သူအထိုးအနှက်ခံခဲ့ရတဲ့ ဝေဒနာတွေဟာ လုံးဝကိုလူမဆန်ခဲ့ပါဘူး။ တတိယတန်းစား အမှိုက်ဘဝ တစ်ယောက်ပမာ ဖြစ်သည် အထိ သေလုမြှောပါး အထိုးခံခဲ့ရတာပါ။

တကယ်လို့ သူတော်စင် နတ်ဆိုးဂိုဏ်းက အသိတရား နည်းနည်းလေးတောင် မရှိဘဲ သူ့လို လူသဲအိတ်တွေကို ခန္ဓာကိုယ်လေ့ကျင့်ရေး လက်စွဲစာအုပ်သာ မပေးခဲ့ရင် သူသေနေတာ ကြာပါပြီ။

"တိုက်တေနီယမ်အဆင့် နတ်ဆိုးခန္ဓာကိုယ်"

လင်းဖန် ပထမဆုံး ဒီကျင့်စဉ်ကိုရရှိတော့ လုံးဝကိုအူမြူးပျော်ရွှင်သွားခဲ့ပါတယ်။ ကျင့်စဉ်နာမည်နဲ့ တင် အင်အားကြီးပြီးတော့ သူ့ကို လွှဲ

မ်းမိုးနိုင်ခဲ့ပါတယ်။

သူသာ ဒီကျင့်စဉ်ကို ကျွမ်းကျင်သွားခဲ့ရင် ဘယ်သူမှ မယှဉ်နိုင်အောင် ဖြစ်လာမယ်လို့ လင်းဖန် တွေးနေပါတော့တယ်။

ဒါပေမဲ့ စပြီးလေ့ကျင့်ရင်းနဲ့ ကျင့်စဉ်အကြောင်းကို လင်းဖန် အနည်းငယ် သိလာတဲ့ အခါမှာ တော့ ဒီအိပ်မက်လေးဟာလည်း ထပ်ပြီးဆုတ်ဖြဲ ခံလိုက်ရပါတယ်။

"တိုက်တေနီယမ်အဆင့် နတ်ဆိုးခန္ဓာကိုယ်"

ကျင့်စဉ်မှာ အဆင့်သုံးဆင့် ရှိပြီးတော့ ဒီကျင့်စဉ်ကို သူတော်စင် နတ်ဆိုးဂိုဏ်းရဲ့ တည်ထောင်သူက သိပ်အားမစိုက်ရဘဲ ရေးသားပြုစုခဲ့တာ ဖြစ်ပါတယ်။ တစ်နည်း ပြောရမယ်ဆိုရင် လူသဲအိတ်တွေအတွက် အထူးတီထွင်ထားတဲ့ နည်း ဖြစ်ပါတယ်။

ဒီကျင့်စဉ်ရဲ့ အဆင့်သုံးအထိ လေ့ကျင့်ပြီးသွားပြီး တိုက်တေနီယမ် အဆင့် နတ်ဆိုးခန္ဓာကိုယ်ကို ရရှိပြီးရင်တောင်မှ သူတော်စင် နတ်မိစ္ဆာဂိုဏ်းက တပည့်တွေ အတွက်တော့ လက်နက် တစ်ခုခုသုံးပြီး တစ်ချက်တည်းနဲ့ တောင် အနိုင်ယူနိုင်ပါတယ်။

ဒီနေရာမှာ လင်းဖန် ကံကောင်းသွားတာ ကတော့ ဘုရားသခင်ဟာ သူ့ကို ယုံကြည်သူတွေကို ပစ်မထားတတ်သလိုပါပဲ လင်းဖန်ရဲ့ ဆိုးရွားတဲ့ ကံကြမ္မာကို ဒီအတိုင်းရပ်ကြည့် မနေနိုင်တော့ပါဘူး။ ဒီလိုနဲ့ မှောင်မိုက်ပြီးတော့ လေထန်တဲ့ ညတစ်ညမှာ လင်းဖန်ဟာ ဘုရင့်သမီးတော်နဲ့ အိပ်မက်ထဲမှာ ဆုံတွေ့ပြီးနောက် ရုတ်တရက်ဆိုသလို သူ့မှာ ကွန်ပျူတာတွေရဲ့ ဒေတာ စနစ်နဲ့ တူတဲ့ မှတ်ဉာဏ်လိုတစ်ခု ရှိတယ်ဆိုတာကို ရှာဖွေတွေ့ရှိ သွားခဲ့ပါတယ်။

ဒီဒေတာ စနစ်ဟာ လင်းဖန် ဖတ်ဖူးခဲ့တဲ့ xianxia (ရှန်းရှု) ဝတ္ထုတွေ
ထဲမှာ တောင် ရေးသားထားခြင်း မရှိပါဘူး။ ဒီဒေတာ စနစ်ဟာ ဘာလဲ
ဆိုတာကို သိရှိရန်က သူ့အပေါ်မှာ ပဲ မူတည်နေပါတယ်။

ပထမမှာ တော့ လင်းဖန်ဟာ ဒီဒေတာစနစ်ကို နားမလည်ခဲ့ပါဘူး။
ဒါပေမဲ့ မကြာခင် သူ့ခန္ဓာကိုယ်ထဲမှာ ရှိတဲ့ ဒေတာစနစ်ကို သတိပြုမိတဲ့
အခါမှာ တော့ ဒီစနစ်ထဲမှာ အခုရှိနေတဲ့ ကျင့်စဉ်ဟာ သူကျင့်ခဲ့တဲ့ တိုက်
တေနီယမ်အဆင့် နတ်ဆိုးခန္ဓာကျင့်စဉ်မှန်း သိရှိခဲ့ပါတယ်။ သူ့ရဲ့ လုပ်
ဆောင်ပုံက သာမန်ကျင့်စဉ်ကိုတောင် အဆင့်မြင့်ပေးနိုင်တာပါ။
ထိုအချက်ကို အနည်းငယ် သတိပြုပြီးတဲ့ နောက် သူ့ရဲ့ နေ့စဉ်အလုပ်ဖြ
စ်တဲ့ သဲအိတ်လို အထိုးခံပြီးတဲ့ အချိန်မှာ လင်းဖန်ဟာ အဆောင်ကို ချ
က်ချင်းပြန်ကာ စတင်လေ့ကျင့် ပါတော့တယ်။ တကယ်လို့ သူ့သာ တိုက်
တေနီယမ်အဆင့် နတ်ဆိုးခန္ဓာကိုယ်ကို မကြာခင်မှာ ဘဲ ကျွမ်းကျင်
အောင် မလေ့ကျင့်နိုင်ဘူးဆိုရင် တစ်စုံတစ်ယောက်ရဲ့ ပြင်းထန်တဲ့ ထိုးန
က်မှုကြောင့် သေဆုံးသွားမလား ဆိုတာ မသိနိုင်ပါဘူး။ အခုလောလော
ဆယ်တော့ လင်းဖန်ဟာ သူတော်စင် နတ်ဆိုးဂိုဏ်းက တပည့်တွေရဲ့
ထိုးနှက်မှုကိုခံရင်းနဲ့ ဒီကျင့်စဉ်ကို ကျွမ်းကျင်သွားဖို့ စောင့်ဆိုင်းနေပါတ
ယ်။

ဒီလိုနဲ့ တစ်နေ့မှာ နီမြန်းတဲ့ မျက်နှာနှင့် တပည့်တစ်ယောက်ရဲ့ ထိုးန
က်မှုကို ခံရပြီးတဲ့ နောက်မှာ သူ့ရဲ့ ဒေတာ စနစ်ကို ဖွင့်ကြည့်လိုက်သော
အခါ ထူခြားချက်တစ်ခုကို သတိထားမိခဲ့ပါတယ်။ အဲဒါကတော့ သူ
တော်စင်နတ်ဆိုးဂိုဏ်း တည်ထောင်သူ ကိုယ်တိုင်အဆင့်၃ အထိသာ
လေ့ကျင့်နိုင်မယ်လို့ ရေးသားထားခဲ့တဲ့ ဒီကျင့်စဉ်ဟာ သူ့အနည်းငယ်
အားစိုက်လိုက်ရင် သိပ်မကြာခင် အချိန်လေးအတွင်းမှာ အဆင့်၅ကို
ရောက်ရှိတော့မှာ ဖြစ်ပါတယ်။

တစ်နည်းပြောရရင် လင်းဖန်ဟာ ယခုအဆင့်၄ကို ရောက်ရှိနေပြီ ဖြစ်ပါတယ်။

အမည်လင်းဖန်

ကျင့်စဉ်အဆင့်၁

အတွေ့အကြုံရမှတ် ၀

သိုင်းပညာကျွမ်းကျင်မှု တိုက်တေနီယမ်အဆင့် နတ်ဆိုးခန္ဓာကိုယ်

အဆင့်၄ (၂၀၀၀/၃၀၀၀)

လင်းဖန်သူ့ကို သူပြန်လည်စမ်းစစ် ကြည့်ရာမှာ တော့ သူဟာ သိုင်းအဆင့်ကတော့ ၁ သာ ရှိနေသေးကြောင်း သိလိုက်ရပါတယ်။ ဒါကို သိလိုက်ရတော့ လင်းဖန် အနည်းငယ် စိတ်ပျက်ဝမ်းနည်း သွားခဲ့ရပါတယ်။

ကျင့်စဉ်အဆင့် မြင့်တင်ဖို့ ရန်က လင်းဖန် တွေးထင်ထားခဲ့သလို မလွယ်ကူပါဘူး။ တစ်နည်းဆိုရရင် ဘယ်တော့မှ နည်းလမ်းရှာတွေ့ရန် မဖြစ်နိုင်တော့ဘူးလို့ တောင် သူတွေေးထင်ခဲ့မိတာပါ။

ဒီလျှို့ဝှက်ဆန်းကြယ်တဲ့ ကမ္ဘာကိုရောက်ရှိပြီး တစ်နှစ်ကြာပြီးတဲ့နောက် လင်းဖန်ဟာ ဒီကမ္ဘာရဲ့ စွမ်းအားကျင့်စဉ် အဆင့်တွေကို အနည်းငယ် သိခဲ့ရပါတယ်။

အဲဒီကျင့်စဉ် အဆင့်တွေကတော့

အစောပိုင်း ကောင်းကင်အဆင့်....

အလယ်အလတ် ကောင်းကင်အဆင့်....

နောက်ပိုင်း ကောင်းကင်အဆင့်....

အထွတ်အထိပ် ကောင်းကင်အဆင့် ...

တော်ဝင် ကောင်းကင်အဆင့် ...

အဆင့်တစ်ခုစီကို ကိုးဆင့်စီထက်မံ ခွဲထားပါတယ်။

ဒီဟာက အပြည့်အစုံ မဟုတ်သေးကြောင်း လင်းဖန် သဘောပေါက်ပါတယ်။ ဒါပေမဲ့ အမြဲတမ်း အထိုးခံနေရတဲ့ လူသဲအိတ်တစ်ယောက် အနေနဲ့ ဒီလောက်ထိ သိထားတာကတော့ တော်တော်များ လှပါပြီ။

+1

+1

+1

တိုက်တေနီယမ်အဆင့် နတ်ဆိုးခန္ဓာကိုယ်ရဲ့ သိုင်းအဆင့်များ ဟာ ဖြည်းဖြည်းချင်း ဆက်လက်တိုးပွား နေပါတယ်။ လင်းဖန်က သူ့ရှေ့မှာ ရှိတဲ့ နတ်ဆိုးဂိုဏ်းက တပည့်တစ်ယောက်ကို ကြည့်လိုက်ပါတယ်။ ထိုသူဟာ သူ့မှာ ရှိရှိသမျှ ခွန်အားတွေကိုသုံးပြီး ထိုးနက်နေတာပါ။

ဒါပေမဲ့ လင်းဖန်အနေနဲ့ အရင်နေ့တွေကလို နာကျင်မှုတွေကို မခံစားရပါဘူး။ ဒီနေ့ကံမကောင်းဘူး လို့ တောင် လင်းဖန် တွေးမိလိုက်ပါတယ်။ ဒီလိုအားနည်းတဲ့ တပည့်နဲ့ တိုက်ခိုက်မှုက သူ့ရဲ့ အတွေ့အကြုံမှတ်ကို တစ်မှတ်စီလောက်ပဲ တိုးနိုင်လို့ ပါ။ တစ်နည်းပြောရရင် သူ့ကို ထိုးနက်နေတာတွေက အင်မတန် ပျော့ပျောင်းလွန်းနေပြီး ဘာစွမ်းအားမှ ကို မရှိပါဘူး။ မထိုးဘဲနေတာကမှ ခုထိုးနေတဲ့ နတ်ဆိုးဂိုဏ်းက တပ

ည့်အတွက် ပင်ပန်းတာ သက်သာစေပါဦးမယ်။

သူတွေ့ထားသလိုပါပဲ မကြာခင်မှာ သူ့ရဲ့ အတွေ့အကြုံအမှတ်က တစ်မှတ်တောင် မတက်တော့ပါဘူး။

+0

+0

"ဟာ ... တကယ်ကြီးပါလား။ ဒီအမှိုက်ကောင်က ဒီထက်ပိုပြီးဘာမှ မလုပ်နိုင်တော့ဘူးဘဲ။ သူ့ငါ့ကို အတွေ့အကြုံမှတ် တစ်မှတ်တောင် ထပ် မပေးနိုင်တော့ပါလား။ တော်တော် အသုံးမကျတဲ့ ကောင်"

လင်းဖန်က အနားမှာ ရှိတဲ့ သူ့လို လူသဲအိတ်တွေကို ကြည့်လိုက်ပါတယ်။ သူတို့ ရဲ့ အော်ဟစ်သံများ ဟာ မိုးထိုးမတတ် ကျယ်လောင်နေပါတယ်။ သူတို့ ဘဝမှာ အကြီးကျယ်ဆုံး နာကျင်မှုတွေကို ခံစားနေရသကဲ့သို့ အော်ဟစ်နေကြတာပါ။

သူတော်စင်နတ်ဆိုး ဂိုဏ်းကတော့ သူတို့လိုလူသဲအိတ်တွေ သေဆုံးသွားမှာ ကို ဘယ်သူမှ ဂရုမစိုက်ကြပါဘူး။ သူတို့ သေဆုံးသွားရင် ကျင်းတစ်ကျင်းတူးပြီး မြှုပ်ပေးလိုက်ရုံနဲ့ ကိစ္စကပြီးသွားမှာ ပါ။

"မင်း ဘာလို့ မအော်တာလဲ ... "

ထိုအချိန်မှာ လင်းဖန်ကို ထိုးနှက်နေသူက လင်းဖန် မအော်တာကို သတိထားမိ လိုက်ပါတယ်။

အရင်ကအသေအလဲ အော်ဟစ်နေခဲ့တဲ့ လင်းဖန်ဟာ ယခုတော့ ဘာမှ မဖြစ်သလို ဂရုမစိုက်တဲ့ ဟန်နဲ့ နေတာကို ကြည့်ပြီးတော့ ဒေါသစိတ်တွေ ပြည့်ကျပ်လာပါတယ်။ နတ်မိစ္ဆာဂိုဏ်းက ကျောင်းသားများ ဟာ သူတို့ အနေနဲ့ အားအနည်းငယ်စိုက်ပြီး ထိုးရင်တောင်မှ လူသဲအိတ်တွေ

ဟာ အသေအလဲ အော်နေရမယ်ဆိုပြီး သူတို့ ရဲ့ ခွန်အားကို ယုံကြည်ထားကြတာပါ။ ဒါပေမဲ့အခုတော့ ထင်ထားသလို မဟုတ်တဲ့ အတွက် သူအလွန် ဒေါသထွက်နေပါပြီ။

အဲဒီအချိန်မှာ လင်းဖန်ဟာ သူ့အချိန်တွေကို ဒီလိုအကျိုးမဲ့ မကုန်ဆုံးတော့ဘူးလို့ တွေးလိုက်ပါတယ်။ ဒီလိုနဲ့ သူ့ကိုထိုးနေတဲ့ သူကို ကြည့်ပြီးတော့ ပြောလိုက်ပါတယ်။

"မင်း ဘာတွေလုပ်နေတာလဲ။ မင်းအခုလို သရုပ်ဆောင် နေတာတွေက အရမ်းပျင်းဖို့ ကောင်းတယ် ... သိရဲ့ လား၊ မင်း ထိုးတာတွေကလည်း အခြောက်တစ်ယောက်က လာထိုးနေသလိုပဲ ... ထမင်း မစားရသေးဘူးလား။ ဟား ... ဟား ... ဟာ ... "

ဒီလိုစော်ကားတဲ့ စကားတွေကို ကြားလိုက်ရတဲ့ အခါ ထိုသူရဲ့ မျက်နှာကြီးက ဖြူနေရာမှ ဒေါသစိတ်ကြောင့် ပြာနှမ်းလာပါတော့တယ်။ မျက်လုံးများမှာ လည်း ဒေါသကြောင့် တလက်လက် တောက်ပလာပါတော့တယ်။ လင်းဖန်ကတော့ ထိုကျောင်းသားရဲ့ အမူအရာကို ကြည့်ပြီးတော့ ပိုပြီး ကျယ်ကျယ်လောင်လောင် ရယ်မောလိုက်ပါတယ်။

'ဟား ... ဟား ... ဟား ... မင်းမျက်နှာ အမူအရာကတော့ မဆိုးဘူးဘဲ ... သွား ... အိမ်ပြန်ပြီး နို့နည်းနည်း သောက်လိုက်။ မင်းကငါယားလို့ ကုပ်ပေးနေသလိုပဲ။ ဒါပေမဲ့ မင်းကုပ်တာ အယားမပြေဘူးဟာ။ ဟား ... ဟား ... '

"မင်း ..."

ထိုကျောင်းသားက ရုတ်တရက် ဘာပြောရမှန်းမသိ ဖြစ်သွားရပါတယ်။ စကားလုံးများ ဟာ လည်ချောင်းဝမှာ တစ်ဆိုနေပြီး ရန်လိုနေသော ပုံစံမှ အူကြောင်ကြောင် ဖြစ်သွားပါတယ်။

"ဝါး ... မင်းငါ့ကိုမလှောင်နဲ့ ... ငါ့လက်သီးက မင်းထင်သလို မပျော့ဘူးကွ ... "

လင်းဖန် ရုတ်တရက် ကြောင်သွားပါတယ်။ ငိုပြီးထွက်ပြေးသွားတဲ့ ထိုကျောင်းသားကိုကြည့်ပြီး လုံးဝကို ပါးစပ်အဟောင်းသား ဖြစ်သွားပါတော့တယ်။

"နတ်ဆိုးဂိုဏ်းက တပည့် တစ်ယောက်အနေနဲ့ ဘာလိုအဲဒီလောက်ထိ ပျော့ညံ့ရတာလဲ ... ဟား ... ဟား ... ဟား ... "

လင်းဖန်က ခေါင်းကိုဖြည်းညင်းစွာ ယမ်းလိုက်ပြီးတော့ ထိုလူကိုခေါင်းထဲက ထုတ်လိုက်ပါတယ်။ တစ်ဆက်တည်းမှာပဲ သူဟာ သိုင်းအဆင့်မြင့်တင်ရန် စတင်လိုက်ပါတယ်။

"တိုက်တေနီယမ်အဆင့် နတ်ဆိုးခန္ဓာကိုယ် "

အဆင့်ငှတောင် ဒီလောက်ကြံ့ခိုင်နေတာ အဆင့်၅ဆိုရင် ဘယ်လောက် ကြံ့ခိုင်မလဲဆိုတာ မသိနိုင်ပါဘူး။ လင်းဖန်ဟာ သူ့မေးစေ့မှာ ရှိတဲ့ မှတ်ဆိတ်မွေး တစ်ပင်နှစ်ပင်ကို ပညာရှိပုံစံဖမ်း၍ ပွတ်သပ်လိုက်ရင်း သူ့ပတ်ဝန်းကျင်မှာ ရှိတဲ့ လူသဲအိတ်များ နဲ့ ဂိုဏ်းကတပည့်များကို လှမ်းကြည့်လိုက်ပါတယ်။ အဲဒီနောက်တစ်ချက် ပြီးလိုက်ကာ ကျယ်လောင်စွာ အော်ပြောလိုက်ပါတယ်။

"အားလုံးရပ်ကြစမ်း ... ငါပြောစရာ တစ်ခုရှိတယ် ... "

လင်းဖန်ရဲ့ အသံက ခြင်္သေ့တစ်ကောင်ရဲ့ ဟိန်းသံလို ဖြစ်နေပါတယ် ။ ဒါပေမဲ့ လင်းဖန်ရဲ့ စိတ်ထဲမှာ တော့ ခြင်္သေ့တစ်ကောင်ရဲ့ ဟိန်းသံက တောင် သူ့အတွက်နှိုင်းယှဉ်စရာ မဖြစ်ခဲ့ပါဘူး။ အကြောင်းကတော့ သူ့ရဲ့ အရင်ကမ္ဘာမှာ လင်းဖန်ဟာ အတန်းထဲက လေ့ကျင့်ရေး ခေါင်းဆောင်

င် ဖြစ်ခဲ့တာကြောင့် ဒီလောက်အသံ ကျယ်လောင်တာက အံ့ဩစရာ မဟုတ်ပါဘူး။

မျက်နှာများ စုတ်ပြတ်သတ်အောင် အထိုးခံနေရတဲ့ လူသဲအိတ်များက လင်းဖန်ကို အူကြောင်ကြောင် ကြည့်မိလိုက်ကြပါတယ်။ သူတို့လို လူသဲအိတ်တစ်ယောက်က ဘာလို့ ဒီလိုစကားမျိုး ပြောနေရလဲဆိုတာကို နားမလည်နိုင် ဖြစ်သွားကြပါတယ်။ ဒီလူသဲအိတ်တွေဟာ ဒီလိုနေ့တွေဘယ်တော့ ကုန်ဆုံးနိုင်မှာ လဲလို့ တွေးမိကြရင်းနဲ့ အထိုးခံနေကြရတာပါ။

တကယ်ဆိုရင် သူတို့ ဟာ တိုက်တေနီယမ်အဆင့် နတ်ဆိုးခန္ဓာကိုယ် အဆင့်၃ထိ ရောက်အောင် ကျင့်နိုင်ခဲ့မယ်ဆိုရင် ကလန်ရဲ့ အပြင်စည်း တပည့်တွေ ဖြစ်လာနိုင်ပါတယ်။

အပြင်စည်း တပည့်ဆိုတာက သူတို့ ကို သဲအိတ်လို ထိုးနေကြတဲ့ တပည့်များကို ဆိုလိုတာပါ။ ဒါပေမဲ့ ဒါကမဖြစ်နိုင်ဘူး ဆိုတာကို သူတို့ နားလည်ထားကြပါတယ်။

လွန်ခဲ့တဲ့ နှစ်တွေက သူတို့ ရဲ့ စီနီယာတွေ နှစ်တွေအများကြီး ကျင့်ကြံခဲ့တာတောင် တိုက်တေနီယမ်အဆင့် နတ်ဆိုးခန္ဓာကိုယ် အဆင့် ၁ကိုသာ ရောက်ရှိခဲ့တာပါ။ အဆင့်သုံး ဆိုရင်တော့ ဆိုဖွယ်ရာမရှိပေ။

လင်းဖန်ရဲ့ ယုံကြည်မှုအပြည့်နဲ့ အသံကို ကြားလိုက်ရတဲ့ အခါ လူသဲအိတ်များ ဟာ မယုံကြည်နိုင် ဖြစ်သွားရပါတယ်။

"ဒီကောင်တွေ့သေအောင် ထိုးခံရတော့မှာ ပဲ"လို့ ကိုယ်စီ တွေးမိလိုက်ကြပါတယ်။

လင်းဖန်ကတော့ သူတို့ ကိုထပ်ပြီး အံ့ဩအောင် လုပ်လိုက်ပါတယ်။

"မင်းတို့ အပြင်စီး တပည့်တွေအားလုံးက အမှိုက်တွေချည်းပဲ ..."
ဟု ပြောကာ လက်နှစ်ဖက်ကို နောက်ပစ်လျက် ဆရာကြီးပုံစံဖြင့် ဂိုဏ်း
ကတပည့်များကို စိန်ခေါ်လိုက် ပါတော့တယ်။

အပိုင်း-(၂)

"ဒီကောင် ဘာပြောတာလဲဟ"

"အမှိုက်တဲ့ ဟုတ်လား၊ မင်းက ငါတို့ ကို ဒီလိုပြောရဲတယ်ပေါ့"

"ခွေးကောင်၊ ငါတို့ က အရံအပြင်စည်း တပည့်တွေကွ ဝင်ခွင့်စစ်ဆေးမှု အောင်မြင်သွားရင် တရားဝင် အပြင်စည်းတပည့် ဖြစ်တော့မှာ မင်းလို လူသဲအိတ်ကောင်ကများ ငါတို့ ကို စော်စော်ကားကား ပြောတယ်ပေါ့ "

"ညီအစ်ကိုအားလုံး စိတ်လျှော့ကြ၊ ငါတို့ အားလုံးဟာ တကယ့် ပါရမီရှင်တွေနဲ့ မယှဉ်နိုင်ပေမဲ့ ဒီလိုဘာမှ မဟုတ်တဲ့ လူသဲအိတ်ကောင် စော်ကားလာတာကိုတော့ ငါပဲ ကြည့်ရှင်းလိုက်ပါမယ် "

အမှန်တကယ်လည်း အရံအပြင်စည်း တပည့်များမှာ အလွန်ပင်ဒေါသ ထွက်နေကြပါတယ်။ ဂိုဏ်း၏ အနိမ့်ဆုံးသော ကျွန်လူသဲအိတ်ကောင်မှာ သေချင်၍ သာ ဤကဲ့သို့ပြောခြင်း ဖြစ်ပေလိမ့်မည်။ ထိုတပည့်၏ စကားသံကို ကြားလိုက်ရလျှင် အားလုံးသော လူသဲအိတ်များမှာ လင်းဖန်အား ကျေးဇူးတင် လေးစားမှုများ နှလုံးသားအတွင်းမှ ပေါက်ဖွားလာတော့သည် ။

"အစ်ကိုကြီး "

"ခေါင်းဆောင်"

လင်းဖန်မှာ သူ့ဆီလျှောက်လှမ်းလာ သူအားအေးဆေးစွာ ကြည့်လျက်နေပါတယ်။

"ကောင်စုတ်လေး မင်းကတော်တော်ကို အလိုက်ကန်းဆိုး မသိတဲ့ ကောင်ပဲ၊ ငါက မင်းလို ဘာမှ အသုံးမဝင်တဲ့ ကောင်ရဲ့ အသက်ကို မနှုတ်ယူဘူး ဆိုပေမဲ့ ဒီလိုမောက်မာတဲ့ အတွက် မင်းကို မှတ်သားလောက်အောင်တော့ သင်ခန်းစာ ပေးရလိမ့်မယ် "

ဤအရံအပြင်စည်း တပည့်များမှာ သူတော်စင် နတ်ဆိုးဂိုဏ်း၏ သိုင်းပညာအား သင်ကြားရခြင်း မရှိစေကာမူ သာမန်လူများ အတွက်မူ အရံအပြင်စည်း တပည့်များ ၏ စွမ်းအားမှာ အမှန်ပင် ကြောက်မက်ဖွယ်ကောင်းလှပါတယ်။ သံမဏိများ နှင့် ကျောက်တုံးများအား မဖျက်ဆီးနိုင်စေကာမူ ပန်းကန်တစ်လုံး အရွယ်ရှိသော သစ်ကိုင်းကိုမူ အလွယ်တကူ ချိုးဖျက်နိုင်သော ခွန်အားရှိပေသည် ။

"ကျား "

အရံအပြင်စည်းတပည့်မှာ လင်းဖန်အား ပညာပေးရန် မာန်သွင်းလျက် ခြေထောက်ဖြင့် အားကုန်သုံး၍ ကန်လိုက်ပါတယ်။

လင်းဖန်မှာ အရံအပြင်စည်း တပည့်အား ပြီး၍ အေးဆေးစွာ ကြည့်နေလေသည် ။

"ဝုန်း"

"+2 "

လင်းဖန်မှာ သူ၏ တိုက်တေနီယံ နတ်ဆိုးခန္ဓာကိုယ်မှာ အမှတ် ၂မှတ် တိုးမြှင့်သွားသည် အား တွေ့လိုက်ရသောအခါ သဘောကျသွားလေသည် ။

ဤတစ်ယောက်မှာ မူ မဆိုးလှဘူး ဟူ၍ တွေးလိုက်ပါတယ်။ သို့ရာတွင် ရမှတ်များများ လိုနေသည် ဖြစ်ရာ

"ကဲ ... ငါက မင်းတို့ ကို ဘာမှ သုံးစားမရဘူး ပြောတော့မင်းတို့ မခံနိုင်ကြဘူး၊ ခုမင်းကန်လိုက်တာ ဘယ်လောက်တောင် အားပျော့လိုက်သလဲ ဒီထက်များများ အားစိုက်ပြီး ကန်စမ်းပါကွ" ဟူ၍ ပြောကာ ရင်ဘတ်အား လက်ဖြင့် အသာပုတ်ကာ တမင်စိတ်ဆွပေး လိုက်ပါတယ်။

"ကဲ ... ကဲ ... ထပ်ကန်စမ်းပါ "

"ဟေ့ကောင်လေး၊ မင်းသိပ်ပြီး လေကျယ်မနေနဲ့ ကွ "

ဟူ၍ ပြောရင်း ဆက်တိုက် ကန်ပါတော့တယ်။

'+2'

'+2'

အချိန်အနည်းငယ် ကြာသောအခါ ကန်ကျောက်နေသော အရံအပြင်စည်း တပည့်မှာ နဖူးမှ ချွေးများ ပင် တတောက်တောက်ဖြင့် ကတုန်ကယင်ဖြစ်ကာ အသက်ကိုပင် မနည်းရှူရှိုက် နေရသည် ။ လင်းဖန်မှာ ပြုံးလျက် ...

"ဘာလဲ ဆက်မကန် နိုင်တော့ဘူးလား"

ဟူ၍ ပြုံးစေဖြင့် မေးလိုက်ပါတယ်။

အမှန်တကယ်တော့ ထိုသူ၏ ကန်ကျောက်ချက်မှာ မဆိုးလှပေ။ လင်းဖန်မှာ အမှတ်၁၀၀အထိပင် တိုးလာပေသည် ။ သို့ရာ၌ ကားအချိန်ကြာလာသည် နှင့်အမျှ သူ၏ ခန္ဓာကိုယ်မှာ ပို၍ ပို၍ ကြံ့ခိုင်လာသည် ဖြစ်လေရာ ရမှတ်မှာ ထပ်၍ မရတော့ပေ။ အရံအပြင်စည်း

တပည့်မှာ မူ သူ၏ ကန်ကျောက်မှုအား အသာအယာပင် ခုခံနိုင်သော လင်းဖန်အားကြည့်ကာ မယုံနိုင်အောင် ဖြစ်နေပေတော့သည်။ ။ ထိုတပည့်မှာ လင်းဖန်၏ မထိမဲ့မြင် အမူအရာအားမြင်လျှင် ဒေါသများ အလိပ်လိုက် အလိပ်လိုက် ထွက်လာတော့သည်။ ။ သို့သော် သူကိုယ်တိုင်လည်း ဘာတစ်ခုမျှ မတတ်နိုင်တော့လေရာ "အစ်ကိုတို့ ရေ ဒီမှာ ကျွန်တော်ကို ကူညီကြပါဦး"

လင်းဖန်မှာ လည်း

"ဟားး ဟားး၊ လာကြစမ်း ... လာကြစမ်း "ဟု ရယ်မောကာ ပြောလိုက်သည်။ ။

အမှန်လည်း လင်းဖန်မှာ ယခုလို အခြေနေမျိုးအား စောင့်မျှော်နေခြင်းပင် ဖြစ်သည်။ ။ သူ၏ တိုက်တေနီယံနတ်ဆိုး ခန္ဓာကိုယ်ကျင့်စဉ်အား အဆင့်၅ သို့ရောက်ရန်မှာ ဤလူများ ၏ ထိုးကြိတ် ကန်ကျောက်မှုများမှာ တကယ်ပင် အရေးပါလှသည် မဟုတ်ပါလား။ ။ ထို့အပြင် ဤကျင့်စဉ်အား အဆင့်မည်မျှထိ ရောက်အောင် မြင့်တင်နိုင်မည်လဲ ဆိုသည် ကိုလည်း အလွန်ပင် သိချင်လှသည်။ ။ အကယ်၍ များ အဆင့်၁၀၀အထိ တိုးမြင့်နိုင်သည် ဆိုပါက ...

ယခုအခါ၌ ကား အရံအပြင်စည်း တပည့်များမှာ လင်းဖန်အား စိတ်ရှိလက်ရှိပင် ဝိုင်းတွယ်နေကြပါတယ်။

"ကောင်စုတ်လေး၊ ငါတို့ ကို

ဒူးထောက် တောင်းပန်တဲ့ အထိ မင်းကိုထိုးရမယ် "

"ဟင်း ... ငါတို့ ကို စော်ကားတဲ့ ကောင်၊ မင်းကို ဒီလိုဆုံးမမှ ဖြစ်မယ် မဟုတ်ရင် မြေပြင် ဘယ်လောက်ထူပြီး ကောင်းကင် ဘယ်လောက်

ကျယ်တယ်ဆိုတာ မင်းနားလည်မှာ မဟုတ်ဘူး "

လင်းဖန်မှာ သူ၏ မျက်နှာအား လက်ဖြင့်ကာ၍ မြေပြင်၌ လှဲကာ ထိုးကြိတ်မှုများအား ကျေကျေနပ်နပ်ပင် ခံနေပါတယ်။ သူ၏ ခန္ဓာကိုယ် ရှိ စနစ်မှ လည်း တစ်ချက် အထိုးကြိတ်ခံရတိုင်း ရမှတ်များအား တွက်ချက်ကာ ဖော်ပြပေးနေပါတယ်။ သိပ်မကြာမီအချိန်တွင် (2850)ထိ ရောက်ရှိသွားပြီရမှတ် (3000)ပြည့်ရန် 150 သာ လိုပါတော့တယ်။ အကယ်၍ အဆင့်(၅) အထိသာကျင့်ပြီး သွားမည်ဆိုလျှင် အရံအပြင်စည်း တပည့်များမှာ သူအားမည့်သို့မျှ အကျိုးပြုနိုင်တော့မည် မထင်ပေ။ သူသည် အဆင့်(၁)ကိုစ၍ လေ့ကျင့်စဉ်က တစ်ချက် အထိုးခံရတိုင်း ရမှတ် ၁၀မှတ်ကို ရရှိပါတယ်။ ယခု အဆင့်(၄)သို့ရောက်သော အခါ၌ တွင် မူတစ်ချက်အထိုးခံရတိုင်း ရမှတ်မှာ 1မှတ်၊ 2မှတ်သာရ၍ အချို့အချိန်၌ ကား ဘာရမှတ်မှ မရရှိပေ။ ထို့ကြောင့်ပင် လင်းဖန်မှာ လည်း ယခုကဲ့သို့ နည်းလမ်းအား အသုံးပြုရပါတော့တယ်။

'တိန် ... တိုက်တေနီယံ နတ်ဆိုးခန္ဓာကိုယ် အဆင့် ၅ သို့ရောက်ရှိ '

"တိန် ... ဒေတာစနစ်အား အဆင့်မြင့်တင်မည် ဖြစ်ပါသည် ။ အဆင့်မြင့်တင်ရန် ကြာချိန် ၂၄နာရီဖြစ်ပြီး ထိုအချိန်အတွင်း ခန္ဓာကိုယ် လုပ်ဆောင်ချက်များ အားလုံးရပ်ဆိုင်းကာ နေမည် ဖြစ်သည် ။ "

"5 ... 4 ... 3 ... 2 ... 1"

"ခန္ဓာကိုယ် လုပ်ဆောင်ချက်များ အားလုံး ရပ်ဆိုင်းသွားပါပြီ၊ ဒေတာစနစ်အား အသစ်တစ်ဖန်ပြန်၍ အဆင့်မြင့်တင် နေပါသည် "

လင်းဖန်မှာ လည်း ဒေတာစနစ် တစ်ခုလုံးအား အဆင့်မြင့်တင်နေသည် ဖြစ်ရာလူသေတစ်ယောက် ကဲ့သို့ပင် မည်သည့် လှုပ်ရှားတုံ့ပြန်မှုမျှ မရှိတော့ပေ။ ထိုးကြိတ်နေကြသော သူများမှာ

လည်း သေလုအောင်ပင် မောပန်းနေကြပါတယ်။ သူတို့ မှာ ဤစော်ကားလှသော လူသဲအိတ်ကောင်အား ဒေါသတကြီး ထိုးကြိတ်ကြရာ ယခုအချိန်ထိ အနီးလူ သဲအိတ်ကောင်မှာ လူသေနှင့်မခြား ဖြစ်နေပါတယ်။ ထိုအချိန်မှာ ပင် မျက်နှာနီမြန်းလျက် ချွေးများ တတောက်တောက်ကျကာ ပင်ပန်းနေသော တပည့်တစ်ယောက်မှ

"ဟေ့ ... တော်ကြတော့၊ ဒီကောင်အသက်ကော ရှိသေးရဲ့ လား"

"ဟင် ... ဒီကောင်လုပ်တောင် မလုပ်နိုင်တော့ဘူး သေသွားပြီထင်တယ်"

"ငါတို့ ခွန်အားကို နွားရိုင်းတောင် မခံနိုင်တာ ဒီကောင်က ဘာကောင်မို့ ခံနိုင်ရည် ရှိရမှာ လဲ အခုချိန်ဆို ဒီကောင် ငရဲပြည် ရောက်လောက်ပြီ"

ထိုအချိန်၌ ကျောင်းသားတွေထဲ တစ်ယောက်မှ အရှေ့ထွက်၍ လင်းဖန်၏ နှာဝကို စမ်းလိုက်ရာ

"ဒီကောင်အသက် ရှူနေသေးတယ်ဟ၊ မသေသေးဘူး"

"ဒီကောင်တော်တော် အသက်ပြင်းတာပဲ၊ ငါတို့ အားလုံးဝိုင်းပြီး ထိုးကြိတ်တာကိုတောင် အသက်ရှူနေ နိုင်သေးတယ်ဟ"

"ကဲ ... ထားလိုက်တော့၊ နောက်၃ရက်ဆိုရင် အပြင်စည်း ကျောင်းသားဝင်ခွင့် ဖြေဆိုရတော့မှာ ၊ အခုတောင် တော်တော်နောက်ကျနေပြီ ဝင်ခွင့်ဖြေဆိုဖို့ အတွက် ပြင်ဆင်ကြရဦးမယ် သွားရအောင်ဟေ့"

ဤသို့ဖြင့် အရံအပြင်စည်း ကျောင်းသားများ လေ့ကျင့်ရေးကွင်းမှ ထွက်သွားကြလျှင် လူသဲအိတ်များမှာ ပုန်းကွယ်နေရာမှ အလျိုလျှို ထွက်လာကြ ပါတော့တယ်။

"မြန်မြန်လာစမ်းဟေ့၊ အစ်ကိုကြီးကို သယ်သွားပြီး ဆေးကုပေးရအောင်"

"အစ်ကိုကြီးက တကယ့် ခေါင်းဆောင် ပီသတယ်ပါလား၊ ငါဖိုးခွေးလုံး နံပါတ် ၂ရဲ့ ဘဝမှာ အစ်ကိုကြီးလို လေးစားရတဲ့ လူ တစ်ခါမှ မတွေ့ဖူးဘူး"

"အရံအပြင်စည်း ကျောင်းသားတွေအားလုံး အရှက်မဲ့တဲ့ ကောင်တွေပဲ၊ အစ်ကိုကြီးကို တစ်ယောက်ချင်း မနိုင်တော့ အုပ်စုလိုက် ဝိုင်းတိုက်ကြတာ"

"အစ်ကိုကြီးသာ အဆင့်(၃)တိုက်တေနီယံ နတ်ဆိုးခန္ဓာကိုယ်သာ ကျင့်ပြီးသွားရင် ဒီကောင်တွေကို ဘာမှ မှုစရာလိုမှာ မဟုတ်ဘူး "

"ကဲ ... ပြောနေတာတွေ တော်ကြတော့ဟေ့ အစ်ကိုကြီးကို ပြန်သယ်သွားကြမယ်"

"ဟျာင့် ... မင်းကအစ်ကိုကြီးကို ထမ်းလာခဲ့ချေ"
